



डॉ० अनिल कुमार, पुलिस वरिष्ठ अधीक्षक, आजमगढ़ के निर्देशन में अपराध व अपराधियों पर अंकुश एवं प्रभावी नियन्त्रण बनाये रखने हेतु अभियान के क्रम में आज दिनांक- 28.12.2025 को आजमगढ़ पुलिस द्वारा निम्नवत कार्यवाहियां की गयी-

प्रेस नोट

दिनांक: 29.12.2025

जनपद – आजमगढ़

यू०पी० 112 के प्रचार-प्रसार हेतु जनपद आजमगढ़ में विशेष जन-जागरूकता अभियान, 06 स्थानों पर नुक्कड़ नाटक का आयोजन

उत्तर प्रदेश पुलिस आपातकालीन प्रबंधन प्रणाली यू०पी० 112 के माध्यम से त्वरित एवं एकीकृत नागरिक सेवाएं उपलब्ध कराने के उद्देश्य से उत्तर प्रदेश सरकार द्वारा जनपद आजमगढ़ में कुल 57 चार पहिया एवं 16 दो पहिया पीआरवी का संचालन किया जा रहा है।

आज दिनांक 29.12.2025 को श्रीमान् पुलिस महानिदेशक यू०पी० 112, लखनऊ के निर्देशानुसार, श्रीमान् पुलिस उप महानिरीक्षक आजमगढ़ परिक्षेत्र, आजमगढ़ के निर्देशन में तथा श्रीमान् वरिष्ठ पुलिस अधीक्षक आजमगढ़ के मार्गदर्शन में यू०पी० 112 के प्रचार-प्रसार एवं जन-जागरूकता हेतु विशेष अभियान चलाया गया।

इस अभियान के अन्तर्गत यू०पी० 112 एवं उत्तर प्रदेश पुलिस द्वारा प्रदान की जा रही आकस्मिक सेवाएं जैसे पुलिस, फायर सर्विस, मेडिकल सर्विस, महिला पीआरवी, नाइट एस्कॉर्ट, सवेरा योजना आदि के प्रति आमजन को जागरूक करने के उद्देश्य से दिनांक 29.12.2025 से 30.12.2025 तक कुल 02 दिवस में जनपद के विभिन्न थाना क्षेत्रों के अन्तर्गत कुल 06 स्थानों पर नुक्कड़ नाटक का आयोजन किया जा रहा है। अभियान का मुख्य उद्देश्य डायल 112 के प्रति जनविश्वास को सुदृढ़ करना तथा “जन जागरूकता की बात, जन-जन के साथ” थीम के माध्यम से वरिष्ठ नागरिकों, महिलाओं एवं दिव्यांगजनों को सुरक्षा का एहसास कराना है।

अभियान का शुभारम्भ थाना कोतवाली, चौकी सिविल लाइन्स अन्तर्गत कलेक्ट्रेट चौराहा से किया गया, जिसका उद्घाटन अपर पुलिस अधीक्षक ग्रामीण श्री चिराग जैन द्वारा किया गया। नुक्कड़ नाटक एवं संवादात्मक सत्र के माध्यम से महिलाओं की सुरक्षा एवं आम नागरिकों में सुरक्षा की भावना को जागृत किया गया। साथ ही एलईडी वैन के माध्यम से यू०पी० 112 आपातकालीन सेवा से सम्बन्धित जागरूकता संदेश प्रदर्शित कर 112 के सही एवं समयबद्ध उपयोग की जानकारी दी गई।

मुख्यालय यू०पी० 112 टीम एवं जनपदीय टीम द्वारा कलेक्ट्रेट चौराहे के अतिरिक्त थाना कोतवाली अन्तर्गत पहाड़पुर तिराहा, थाना कन्धरापुर अन्तर्गत भंवरनाथ तिराहा, थाना सिधारी अन्तर्गत हाईडिल तिराहा व नरौली तिराहा तथा थाना मुबारकपुर अन्तर्गत सठियांव चौराहा पर भी आगामी दो दिवस के भीतर जागरूकता कार्यक्रम आयोजित किए जाएंगे।

उक्त कार्यक्रम को सफल बनाने में मुख्यालय यू०पी० 112, लखनऊ से आई टीम एवं जनपदीय टीम के निम्न अधिकारियों/कर्मचारियों की महत्वपूर्ण भूमिका रही-

1. निरीक्षक श्री अभय राज मिश्रा – प्रभारी, यू०पी० 112, आजमगढ़
2. निरीक्षक श्री अमित कुमार शुक्ला – मुख्यालय, यू०पी० 112

➡ जनपद पुलिस द्वारा आमजन से अपील की जाती है कि किसी भी आपात स्थिति में तत्काल डायल 112 का प्रयोग करें।

प्रेस नोट
दिनांक – 28.12.2025
जनपद – आजमगढ़

मिशन शक्ति फेज-5.0 के अन्तर्गत परिवार परामर्श प्रकोष्ठ/नई किरण की बैठक आयोजित

माननीय मुख्यमंत्री जी, उत्तर प्रदेश सरकार द्वारा जनपद में महिलाओं की सुरक्षा, सम्मान एवं स्वावलम्बन सुनिश्चित करने तथा उन्हें आत्मनिर्भर बनाने के उद्देश्य से मिशन शक्ति विशेष अभियान फेज-5.0 का शुभारम्भ माननीय मुख्यमंत्री द्वारा दिनांक 20 सितम्बर 2025 को शारदीय नवरात्रि के पावन अवसर पर किया गया है।

जनपद आजमगढ़ में यह अभियान श्रीमान् वरिष्ठ पुलिस अधीक्षक डॉ० अनिल कुमार के निर्देशन में, पुलिस अधीक्षक ग्रामीण/नोडल अधिकारी मिशन शक्ति श्री चिराग जैन एवं पर्यवेक्षण अधिकारी श्रीमती आस्था जायसवाल, क्षेत्राधिकारी सदर के नेतृत्व में प्रभावी रूप से संचालित किया जा रहा है।

मिशन शक्ति फेज-5.0 के अन्तर्गत दिनांक 28.12.2025 को परिवार परामर्श प्रकोष्ठ/नई किरण की बैठक आयोजित की गई। बैठक में कुल 22 पत्रावलियों में दोनों पक्षों को फोन/नोटिस के माध्यम से सूचित कर मिडिएशन हेतु बुलाया गया, जिसमें 18 पत्रावलियों में पक्षकार उपस्थित हुए।

मिडिएशन के दौरान 04 पत्रावलियों में अथक प्रयास कर पक्षकारों को समझा-बुझाकर आपसी समझौता कराया गया। अधिकांश प्रकरणों में आवेदिकाओं द्वारा पति एवं ससुराल पक्ष पर दहेज के लिए शारीरिक व मानसिक उत्पीड़न के आरोप अंकित पाए गए। इसके अतिरिक्त 02 पत्रावलियों में जोड़े कुशलता प्रकट करने हेतु उपस्थित हुए तथा 03 पत्रावलियाँ माननीय न्यायालय में प्रचलित अथवा अन्य कारणों से बन्द की गई। शेष पत्रावलियों में दोनों पक्षों को अग्रिम तिथि हेतु नोटिस/फोन द्वारा सूचित कर मिडिएशन किया जाएगा।

नई किरण प्रोजेक्ट के माध्यम से जनपद में बिखरे हुए परिवारों को पुनः एक सूत्र में बाँधने का प्रयास किया जा रहा है, जिससे न केवल पारिवारिक सौहार्द स्थापित होगा बल्कि माननीय पारिवारिक न्यायालय में कार्यभार भी कम होगा।

इस पुनीत कार्य में उपस्थित अधिकारी/कर्मचारी

- काउन्सलर – डॉ० उमेशचन्द्र पाण्डेय
- काउन्सलर – गिरीश सिंह पटेल
- उ०नि० महेन्द्र प्रसाद तिवारी – प्रभारी, परिवार परामर्श प्रकोष्ठ
- उ०नि० सत्यनारायण यादव – प्रभारी, परिवार परामर्श प्रकोष्ठ
- महिला आरक्षी – नेहा सिंह

कुल समझौते – 04

➡ जनपद पुलिस द्वारा मिशन शक्ति के माध्यम से महिलाओं के सशक्तिकरण एवं पारिवारिक सौहार्द हेतु निरन्तर प्रयास किए जा रहे हैं।